

संक्षिप्त

‘प्रतिभा किसी की मोहताज नहीं होती’

अलवर, (निर्स)। लक्ष्य को निर्धारित कर सफलता हासिल करने के लिए मेहनत कर हम अपने मुकाम को हासिल कर सकते हैं। यह कहना है अलवर के प्रतिभाशील विद्यार्थी अरनव सिंह का। एपीजे विद्यालय ने एडमिशन के दिवस को विशेषता दिया गया। देशभर से इस प्रतियोगिता में 300 से अधिक स्कूली विद्यार्थियों ने भाग लिया। अलवर निवासी कक्षा 11 वीं के छात्र अरनव सिंह भी इस सम्मेलन में शामिल हुए। अरनव प्रदेश के एकमात्र छात्र रहे जिन्होंने इस प्रतियोगिता में हिस्सा लिया। आल इंडिया पॉलिटेक्निकल पार्टीज मीट डिबेट में उन्होंने भाग लिया। दो दिवसीय इस सम्मेलन के साथ अरनव ने वाद-विवाद किया। इस डिबेट में अभिव्यक्ति की स्वतंत्रता जैसे अहम मुद्दों पर चर्चा हुई। आयोजकों ने उन्हें बेस्ट प्रिजेंटिव के खिताब से नवाजा। इसके अतिरिक्त उन्हें केश प्रिजेस एवं टाफीज भी प्रदान की गईं।

शिक्षकों की श्रेष्ठता पर डाला प्रकाश

मंडावरी, (निर्स)। राजकीय उच्च माध्यमिक विद्यालय महारिया में मंगलवार को शिक्षक दिवस मनाया गया। इस कार्यक्रम के दौरान स्कूली छात्र छात्राओं द्वारा शिक्षकों की श्रेष्ठता एवं उनके महत्व पर विस्तार से प्रकाश डाला गया। कार्यक्रम की अध्यक्षता व्याख्याता सावल राम मीना ने की। इस अवसर पर छात्र छात्राओं ने उद्बोधन में भाषण और कविताओं के माध्यम से शिक्षक दिवस और शिक्षक के महत्व पर संबोधन दिया और साथ ही सभी गुरुजनों को तिलक लगाकर लेखनी भेंट की। कार्यक्रम में सभी शिक्षक एवं मंत्रालयिक कार्मिक गण उपस्थित रहे। कार्यक्रम का संचालन भूरा मूल योगी व्याख्याता ने किया। इस दौरान स्कूली छात्र-छात्राएं एवं विद्यालय परिवार एवं स्थानीय ग्रामीण मौजूद रहे।

पिकअप पलटी, एक की हुई मौत

निवाड़ी, (निर्स)। हाईवे पर देर रात को पिकअप पलटने से 52 वर्षीय व्यक्ति की मृत्यु हो गई। थानाधिकारी अजय कुमार ने बताया कि देर रात को करीब दो बजे एक पिकअप में सवार होकर थोक फल-सब्जी व्यापारी गोविंदराम उर्फ गोप पुत्र ताराचंद सभनानी निवासी भगतसिंह कॉलोनी तथा दूसरा व्यापारी कैलाश सैनी चालक मुरली खंगार के साथ पिकअप में सवार होकर फल व सब्जी लेने के लिए जयपुर रवाना हुए थे। बाईपास पर टुक यूनिशन के आगे उनकी पिकअप असंतुलित होकर पलटने के किनारे गड़े में जा गिरी। गोविंदराम पिकअप से नीचे गिर गया। घटना के बाद चालक और व्यापारी कैलाश सैनी पिकअप से बाहर निकले। घटना की सूचना पर पुलिस और अन्य लोगों को दी। पुलिस मौके पर पहुंच कर श्रेण से गड़े में पड़ी पिकअप को बाहर निकाला। गोविंदराम की पिकअप के नीचे दब जाने मृत्यु हो गई। पुलिस शव को सीएचसी की मोर्चरी में रखवा दिया। मंगलवार की सुबह पुलिस ने पोस्टमार्टम करवाकर शव परिजनों को सुपुर्द कर दिया।

कुएं में डूबने से एक की मौत

निवाड़ी, (निर्स)। गांव सोदडा में कुएं में डूबने से एक युवक की मौत हो गई और मौके पर सैकड़ों ग्रामीण एकत्रित हो गए। ग्रामीणों ने घटना की सूचना पुलिस को दी। सूचना पर थानाधिकारी अजय कुमार और तहसीलदार प्रान्त कंवर गांव सोदडा पहुंचे। पुलिस ने युवक को निकालने का प्रयास किया लेकिन कुएं में पानी की अधिकता होने से पुलिस ने इंजन चलवाकर पानी निकल वाया। थानाधिकारी ने बताया कि कुएं में करीब 60 फीट पानी होने का वजह से युवक का पता नहीं चला पाया। इसके बाद एसडीआरएफ की टीम बुलवाई गई। एसडीआरएफ टीम के चार जवान कुएं में उतरे। एक जवान ऑक्सिजन कौट पहनकर गहरे पानी उतर गया। और आधे घंटे बाद डूबे युवक भरतलाल मीणा पुत्र किशनलाल मीणा के शव को पानी से बाहर लेकर आया। इसके बाद लोगों के सहयोग से युवक के शव को कुएं से बाहर निकाला। पुलिस ने शव को अस्पताल की मोर्चरी में रखवा दिया। मंगलवार को पोस्टमार्टम करवाकर शव परिजनों को सौंप दिया।

किशनगढ़बास में फायर स्टेशन शुरू

किशनगढ़ बास, (निर्स)। पालिका किशनगढ़ बास में अग्निशमन वाहन आने पर फायर स्टेशन शुरू करने का निर्णय हुआ है। इसी अवसर ने बताया कि नगरपालिका के टोल फ्री नंबर 101 व टेलीफोन नंबर 2420533 पर आग लगने की सूचना दी जा सकती है।

टोंक विधायक सचिन पायलट को जन्मदिन पर कार्यकर्ताओं ने बधाईयां दी

टोंक (निर्स)। पूर्व उपमुख्यमंत्री एवं टोंक विधायक सचिन पायलट के जन्मदिन के अवसर पर टोंक विधानसभा क्षेत्र से युवा कांग्रेस प्रदेश नेता सऊद सईदी के नेतृत्व में मंगलवार को सैकड़ों बाहनों के साथ कार्यकर्ताओं ने उनके निवास पर आयोजित स्नेह मिलन समारोह में मंगलवार को पहुंच उनका भव्य स्वागत कर बधाईयां दी। पूर्व उपमुख्यमंत्री एवं टोंक विधायक सचिन पायलट का बुधवार को जन्मदिन है, जिसको लेकर जयपुर में उनके निवास पर आयोजित समारोह में टोंक विधानसभा क्षेत्र से करीब 300 से अधिक बाहनों के साथ कांग्रेस नेता एवं मदरसा बोर्ड राजस्थान के सदस्य सऊद सईदी के नेतृत्व में सैकड़ों की तादाद में कार्यकर्ता पहुंचे और सचिन पायलट का जन्मदिन के मौके पर भव्य स्वागत करते हुए उन्हें शुभकामनाएं दी। समारोह के दौरान कार्यकर्ताओं ने नाचते-गाते पायलट को बधाई दी। इस



पूर्व उपमुख्यमंत्री एवं टोंक विधायक सचिन पायलट को जन्मदिन के अवसर पर टोंक से पहुंचे कार्यकर्ताओं ने कांग्रेस नेता एवं मदरसा बोर्ड राजस्थान के सदस्य सऊद सईदी के नेतृत्व में शुभकामनाएं दी।

मौके पर नगर परिषद सभापति अली अहमद, प्रधान पंचायत समिति टोंक सुनिता फागना, प्रदेश सरपंच संघ

उपाध्यक्ष हंसराज फागना, कांग्रेस नेता दिनेश चौरासिया, पार्षद रामदेव गुर्जर, राहुल सैनी, शैलेश गुर्जर, फोजुराम

मीणा, पूर्व उपसभापति सलीमुद्दीन खान, जरीर खान, सरपंच संघ अध्यक्ष मुकेश कुमार मीणा भरनी, मुदस्सर

बनास नदी में डूबे गोपाल चौधरी का साढ़े 22 घंटे में मिला शव

टोंक, (निर्स)। निवाड़ी बार एसोसिएशन के पूर्व अध्यक्ष एडवोकेट गोपाल लाल चौधरी सुरेली की शव मंगलवार प्रातः 7:30 बजे मिला गया। जिससे परिजनों व पुलिस व प्रशासनिक अधिकारियों ने राहत की सांस ली। एडवोकेट चौधरी सोमवार को अपने साथियों के साथ बनास नदी नहाने गए थे। जो नदी के तेज बहाव में डूब गए। जिनकी तलाश करीब साढ़े 22 घण्टे तक चलने के बाद मंगलवार प्रातः करीब 7.30 बजे शव मिलने पर पूरी हो गई।

बार एसोसिएशन निवाड़ी के तीन बार अध्यक्ष रहे एडवोकेट गोपाललाल चौधरी (35) निवासी सुरेली हाल निवासी एसोसिएम कोर्ट के सामने निवाड़ी सोमवार को सुबह 9 बजे अपने चार-पांच साथियों के साथ बनेटा थाना क्षेत्र में स्थित बनास नदी के रफटे पर नहाने के लिए गए थे। इस दौरान पानी के तेज बहाव में एडवोकेट चौधरी बह गए एवं उनके अन्य साथी नदी से बाहर आ गए।

पुलिस और प्रशासनिक अधिकारी व परिजनों ने रातभर अपने स्तर पर प्रयास किये

जिसकी सूचना पर प्रशासनिक अधिकारी एवं पुलिस अधिकारी मौके पर पहुंचकर एसडीआरएफ टीम एवं गोताखोरों को बुलाकर पानी में डूबे हुए चौधरी की तलाश सोमवार को सुबह 10 से मंगलवार प्रातः तक करने पर कामयाबी मिली।

इस घटना को लेकर निवाड़ी बार एसोसिएशन व उनके पैरुक गांव सुरेली में शोक की लहर दौड़ गई। निवाड़ी बार एसोसिएशन के पूर्व अध्यक्ष एडवोकेट बनवारिलाल यादव ने बताया कि चौधरी के निधन से परिवार व बार को घर सदमा लगा है। मंगलवार को शव मिलने के बाद पोस्टमार्टम करवाने के बाद अंतिम संस्कार किया गया।

शिक्षक अंधकार मिटाने एवं भविष्य निर्माता होता है : लक्ष्मीकांत गुप्ता

श्रीमाधोपुर, (निर्स)। इंडियन रेड क्रॉस सोसाइटी इकाई श्रीमाधोपुर अजीतगढ़ के तत्वाधान में सेवानिवृत्त शिक्षक सम्मान समारोह मंगलवार को अजीतगढ़ पीजी महाविद्यालय के सभागार में आयोजित हुआ। समारोह के मुख्य अतिथि सेवानिवृत्त आरएएस अधिकारी लक्ष्मीकांत गुप्ता थे। अध्यक्षता अजीतगढ़ पीजी महाविद्यालय की संस्थापिका परमेश्वरी देवी ने की।

मुख्य अतिथि गुप्ता ने कहा कि शिक्षक अंधकार मिटाने एवं उज्वल भविष्य निर्माता होता है। ये पद सदैव पूजन्य है। देश के द्वितीय राष्ट्रपति डॉ.

रेडक्रॉस सोसायटी ने 63 सेवानिवृत्त शिक्षकों का सम्मान किया

सर्वपत्नी राधाकृष्णन के जन्म दिन को समूचा राष्ट्र वर्ष 1962 से शिक्षक दिवस के रूप में मनाता है। गुरु शब्द की महिमा



श्रीमाधोपुर ब्लॉक के वर्ष 2021-22 में सेवानिवृत्त हुये शिक्षकों का अभिनंदन किया गया।

का वर्णन शब्दों में बांधना संभव नहीं है। ब्लॉक संयोजक शंकर लाल शर्मा तथा तहसील प्रभारी कपिल मीणा ने बताया कि श्रीमाधोपुर ब्लॉक के वर्ष 2021-22 में सेवानिवृत्त हुये शिक्षकों का अभिनंदन किया गया।

सेवानिवृत्त शिक्षक अभिनंदन समारोह में 63 शिक्षकों को सम्मान पत्र, स्मृति चिन्ह तथा श्रीफल देकर सम्मानित किया गया। शिक्षाविद रमाकांत शर्मा व शिवकुमार जोशी बतौर विशिष्ट अतिथि मौजूद थे। इस

टोंक विधायक सचिन पायलट के जन्मदिन पर कार्यकर्ताओं ने दी बधाईयां

विज्ञान, कमलेश चांवल, शब्बीर नागौरी, इम्तियाज खान सहित सैकड़ों कार्यकर्ताओं ने पहुंचकर पायलट को बधाई दी।

इसी प्रकार ब्लाक कांग्रेस देहात अध्यक्ष एडवोकेट रामसिंह मुकुल के नेतृत्व में भी सैकड़ों कार्यकर्ताओं ने पहुंच कर पायलट को जन्मदिन की बधाई दी। वही पायलट के जन्मदिन के मौके पर निवृत्तमान कांग्रेस जिलाध्यक्ष लक्ष्मण गाता के साथ कांग्रेस नेता सुनील बंसल, हंसराज गाता, नवीन शर्मा आदि कार्यकर्ताओं ने भी पहुंच कर पायलट को जन्मदिन की बधाईयां दी।

सार-समाचार

शिक्षक कमलसिंह गुर्जर का अभिनंदन



दौसा, (निर्स)। राजकीय बालिका उच्च माध्यमिक विद्यालय गांधी चौक दौसा में मंगलवार को राज्य स्तर पर सम्मानित शिक्षक कमलसिंह गुर्जर का अभिनंदन एवं स्वागत किया गया। प्रधानाचार्य सीमा मीणा ने कहा कि स्थानीय विद्यालय के अध्यापक कमल सिंह गुर्जर के द्वारा विद्यालय विकास एवं विद्यार्थियों के शैक्षणिक उत्थन के साथ नवाचार पूर्ण किए गए अनुसंधान कार्यों के लिए राज्य स्तर पर 5 सितंबर को शिक्षक दिवस के उपलक्ष्य में सम्मानित किया गया विद्यालय परिवार के लिए यह गौरवपूर्ण उपलब्धि है। उन्होंने बताया कि गुर्जर विद्यालय के चहुमुखी एवं सर्वांगीण विकास के लिए हमेशा तत्पर रहते हैं। उप प्रधानाचार्य सुनीता मीणा ने बताया कि विद्यालय हित को सर्वोच्च प्राथमिकता देते हुए इन्होंने यह उपलब्धि हासिल की है हम ऐसे शिक्षक का सम्मान करते हुए गौरवान्वित हैं। सम्मान समारोह में रेणु मीणा, सुगना मीणा, अनिता शर्मा, किशन लाल मीणा, सतीश चंद गुप्ता, हरकेश मीणा, सुनीता शर्मा, उर्मिला मौर्य, गावत्री शर्मा, मंजू शर्मा, प्रतिभा शर्मा, तारा देवी शर्मा इत्यादि ने अपने विचार प्रकट करते हुए सम्मान किया।

एसडीएम को ज्ञापन दिया



गोविंदगढ़ /अलवर, (निर्स)। कस्बे के राजकीय पीजी महाविद्यालय में पहले ही व्याख्याताओं की कमी चल रही है। महाविद्यालय में 16 सौ से भी अधिक विद्यार्थियों पर मात्र चार व्याख्याता कॉलेज में कार्यरत हैं फिर भी कॉलेज प्रशासन ने एक प्रोफेसर प्रदीप को गोविंदगढ़ से डेप्युटेशन पर जयपुर लगा दिया जिसका विशेष छात्र शक्ति ने छात्रसंघ अध्यक्ष अंकित गुर्जर के नेतृत्व में किया और मुख्यमंत्री के नाम उपखंड अधिकारी रेखा मीणा को प्रोफेसर का डेप्युटेशन कैसिल करके वापस गोविंदगढ़ महाविद्यालय में नियुक्त करने का ज्ञापन दिया। छात्रसंघ अध्यक्ष अंकित फागना ने बताया कि राजस्थान सरकार और एजुकेशन डिपार्टमेंट ने अगर प्रोफेसर प्रदीप का डेप्युटेशन 10 दिन के अंदर कैसिल करके वापस गोविंदगढ़ महाविद्यालय में नहीं लाना तो छात्र शक्ति बहुत बड़ा आंदोलन खडा करेगी और कॉलेज गेट पर ताला बंद दिया जाएगा। इस दौरान अजीत कुमार, रविकांत शर्मा, अंकित गुर्जर, चेताराम सैनी, गुरपीत सिंह, पल्लवी, बुलबुल, गौरव सैनी, दीपक सैनी, तुषार सैनी, महेश चंद सैनी, सचिन जोधा आदि मौजूद रहे।

माली समाज की कार्यकारिणी गठित

उनियारा/चौर, (निर्स)। उनियारा में तहसील स्तरीय माली समाज की चामुंडा माता परिसर के प्रांगण में मीटिंग का आयोजन किया गया। आयोजित बैठक जिला उपाध्यक्ष हरिनारायण सैनी बालीथल, उनियारा तहसील अध्यक्ष प्रभु लाल सैनी तथा उनियारा शहर अध्यक्ष तेजपाल सैनी के सानिध्य में हुई। आयोजित बैठक में सर्वसम्मति से तहसील स्तर की कार्यकारिणी गठित की गई। इसमें तहसील उपाध्यक्ष कमलेश सैनी हुकूमपुरा, कजोड मल सैनी मुबारकनगर, हरिराम माली बनेटा, राजेंद्र सैनी, चौथमल सैनी पचाला, कन्हैया लाल सैनी उनियारा, सोजी लाल माली बालीथल, शंकरलाल सैनी अलीगढ़, राजेंद्र सैनी बनेटा, संरक्षक हरगोविंद सैनी, बट्टी भारती पचाला, प्रहलद सैनी, महावंशी मोहनलाल सैनी बाराबतल उनियारा, कोषाध्यक्ष नरेंद्र सैनी उनियारा, सचिव लोकाश सैनी उनियारा, मंत्री हरिराम सैनी चौरु, मुकेश सैनी बामणिया, हरगोविंद सैनी चौरु, कानूनी सलाहकार रामकिशन सैनी एडवोकेट, आम प्रकाश सैनी उनियारा एडवोकेट को मनोनीत किया गया। वहीं मीडिया प्रभारी पद पर अशोक कुमार सैनी चोर, मदन लाल सैनी हुकूमपुरा, अशोक कुमार सैनी उनियारा को नियुक्त किया गया।

11 शिक्षक एवं 34 प्रतिभाओं का सम्मान

राजगढ़, (निर्स)। कस्बे में लायंस क्लब की ओर से ब्राह्मण धर्मशाला में शिक्षक एवं प्रतिभा सम्मान समारोह का आयोजन तहसीलदार जुगिता मीना के मुख्य अतिथि में आयोजित हुआ। सम्मान समारोह में 11 शिक्षकों एवं 34 प्रतिभाओं का शौल्ड एवं प्रमाण पत्र देकर सम्मान किया गया। इस अवसर पर मुख्य अतिथि तहसीलदार जुगिता मीणा ने कहा कि शिक्षक का स्थान सर्वोपरि है। शिक्षक सम्मान दिवस या कार्यक्रम तक सीमित नहीं बल्कि शिक्षक का सम्मान हमेशा होना चाहिए। इस अवसर पर लायंस क्लब की ओर से क्लब की गतिविधियों के बारे में विस्तार से जानकारी दी गई। सीबीईओ रामेश्वर दयाल मीणा ने कहा कि लायंस क्लब की ओर से जिन शिक्षकों का चयन किया गया है वह श्रेष्ठ है। मीणा ने लायंस क्लब की ओर से किए गए सम्मान समारोह की सराहना की। सम्मान समारोह में शारीरिक शिक्षका यशोदा मडवाल, बबिता मीणा सहित 11 शिक्षकों एवं दसवली 12 वीं में 90 फ्रीसटी से अधिक अंक लाने वाले 34 प्रतिभाओं को सम्मानित किया गया। इस अवसर पर क्लब अध्यक्ष अजय यादव, सचिव वीरेंद्र दाधीच कोषाध्यक्ष प्रदीप महावर, मदन लाल शर्मा, नंद लाल बैरवा रीजनल सलाहकार खेम सिंह आर्य, संजय राजस्थानी, कुलदीप सिंह आर्य, एमएल वाम चिन्नेंद्र टैकर एवं सुरेश सैनी आदि मौजूद रहे।

वाहन के टक्कर से युवक की मौत

पावटा, (निर्स)। मंगलवार को पावटा शहर के प्राणपुरा थाना क्षेत्र के पास स्थित बावडी के पास अज्ञात वाहन की टक्कर से एक युवक की मौत हो गई है। मौके पर मौजूद लोगों ने मामले के बारे में प्राणपुरा पुलिस को बताया। प्राणपुरा थाना प्रभारी किशोर सिंह व एसएसआई रामोतार द्वारा शव को कब्जे में लेकर शव का पंचनामा किया और शव को कोटपुरली मीडीए अस्पताल की मोर्चरी में रखवाया गया है। युवक की उम्र 35 से 40 वर्ष के बीच बताई जा रही है। मृतक ने शर्ट भी नहीं पहन रखी थी व उस ने पैरो में चप्पल भी नहीं पहन रखी थी। उसके दाहिने पैर में गंभीर चोट के निशान हैं। मृतक युवक की अभी तक शिनात नहीं हो पाई है। आपको बता दें की वही पुलिस ये पता लगाने में लगी है की यह आदमी कहा से आया था और कहा जा रहा था। अभी तक ये नहीं पता चल पाया है की युवक कहाँ जा रहा था और किस काम से जा रहा था। प्राणपुरा पुलिस एक्सपर्ट करेने वाले वाहन की भी तलाश कर रही है। आसपास में लगे सीसीटीवी की फुटेज भी खंगाले जा रहे हैं।

व्यापारी की सड़क दुर्घटना में मौत

टोंक, (निर्स)। जयपुर-कोटा राष्ट्रीय राजमार्ग 12 पर बीती रात एक सड़क दुर्घटना में फल- सब्जी मंडी व्यापारी की दर्दनाक मौत हो गई तथा 2 अन्य गंभीर घायल हो गए। निवाड़ी थानाधिकारी अजय कुमार मीणा ने बताया कि बीती रात करीब 8 बजे निवाड़ी से जयपुर मुहाणा सड़क फल- सब्जी लेने जाते समय हाईवे पर ज्योति धर्म कान्ठे के पास सड़क पर सड़के तेल टैंकर में टकरा कर गहरी खाई में भर पाने में पलट गई। जिसमे सवार निवाड़ी फल-सब्जी मंडी व्यापारी गोप सबनानी (45) पुत्र ताराचंद सबनानी की मौके पर ही दर्दनाक मौत हो गई। पुलिस ने मौके पर पहुंच कर मृतक व घायलों को निकाल कर निवाड़ी के राजकीय सामुदायिक अस्पताल पहुंचाया। मृतक गोप सबनानी का पोस्ट मार्टम करवा कर शव परिजनों को सौंप दिया, घायलों का उपचार जारी है। पुलिस मामले की जांच कर रही है।

35 छात्राओं को शिक्षण सामग्री बांटी

फागी, (निर्स)। उपखण्ड मुख्यालय के पंडों के मोहल्ले में संचालित लक्ष्मी विद्या मंदिर परिसर में आरटीई के तहत निःशुल्क शिक्षण सामग्री वितरण कार्यक्रम आयोजित किया गया। इस मौके पर लक्ष्मी विद्या मंदिर रामेश्वर प्रसाद मान हालता ने उपस्थित छात्र-छात्राओं को संबोधित करते हुए कहा कि सरकार द्वारा मिलने वाली सुविधा का लाभ प्रत्येक बच्चनित छात्र छात्राओं को उठाना चाहिए। राज्य सरकार ने गरीब परिवारों के छात्र छात्राओं के लिए यह योजना को लागू की है, वह बहुत ही सराहनीय है। संचालक मानहाला के नेतृत्व में छात्र छात्राओं को शिक्षक गणों ने आरटीई के तहत 1 से 8 तक के 35 विद्यार्थियों को निःशुल्क सहायक सामग्री वितरित की।

जिला प्रमुख ने ताइक्वांडो खिलाड़ियों का स्वागत किया

टोंक (निर्स)। राजस्थान ताइक्वांडो कप 2022 में टोंक के छात्रों ने 6 स्वर्ण 7 रजत 4 कांस्य पदक जीतकर कीर्तिमान स्थापित कर 17 पदक अपने नाम किये हैं, जिस पर जिला प्रमुख सरोज नरेश बंसल ने खिलाड़ियों का स्वागत कर बधाई दी। द टाइगर मार्शल आर्ट एंड फिटनेस एकेडमी टोंक के निदेशक कृष्ण मुरारी प्रजापत ने बताया कि राजस्थान ताइक्वांडो कप 2022 में लवनीा जीतवाल पुत्री संजय कुमार, हर्षुल प्रकाश पुत्र जयवंती प्रकाश नुवाल, अमाया टिकवीवाल पुत्री पंकज टिकवीवाल, वैभव सैन पुत्र आशुतोष सैन, जय वर्मा पुत्र धनलाल वर्मा तथा कैशव कुमावत पुत्र भारत कुमावत ने स्वर्ण पदक प्राप्त किया।

इस प्रकार यलुवं अभिषेक पुत्र अभिषेक शर्मा, शुभांगी दीक्षित पुत्री राजेश कुमार दीक्षित, देवाश मेमोरिया पुत्र रमेश बैरवा, दीपांशु प्रजापत पुत्र महेश चंद प्रजापत, कनिष्ठा टिकवीवाल पुत्री गोलू टिकवीवाल,



राजस्थान ताइक्वांडो कप में टोंक के छात्रों के पदक जीतने पर जिला प्रमुख सरोज बंसल ने माला व मेडल पहनाकर स्वागत किया

यासिर खान पुत्र महबूब अहमद खान तथा धरा शाह पुत्री राजेश साहू ने रजत पदक एवं मुगाक्षी कक्वत पुत्री नीरज टिकवीवाल, कुशल वर्मा पुत्र धनलाल वर्मा, गीरध्र वर्मा पुत्र शंकर लाल वर्मा तथा गिरिमा सैनी पुत्री रमेश चंद सैनी ने कांस्य पदक जीतकर राज्य में टोंक जिले का नाम रोशन किया है।

इन छात्रों को जिला प्रमुख सरोज बंसल ने माला व मेडल पहनाकर व मिठाई खिलाकर स्वागत किया गया।

निदेशक कृष्ण मुरारी प्रजापत ने बताया कि वर्तमान में द टाइगर मार्शल आर्ट एण्ड फिटनेस एकेडमी के दश प्रशिक्षकों द्वारा छात्र-छात्राओं को निखारा जा रहा है तथा छात्रों को 3 से 4 घंटे का विशेष प्रशिक्षण दिया जा रहा है जिससे टोंक के छात्र-अन्तर्राष्ट्रीय स्तर पर अपनी पहचान बना सकेंगे। इस मौके पर राष्ट्रीय प्रदीप पंवार, रोहिताश कुमावत, पार्षद बादल साहू, तरुण आदि मौजूद थे।

बाइक चोर गिरोह के दो गिरफ्तार

बहरोड/नीमराना, (निर्स)। जयपुर शहर से मोटरसाइकिल चोरी करने वाले सराना गिरोह के आरोपी संदीप व सुमित को नीमराना पुलिस ने नीमराना के कृष्णा टावर से चोरी हुई मोटरसाइकिल को गहनता से छानबीन में सीसीटीवी फुटेज के आधार पर धर दबोचा। घटना में 5 सितंबर को साहिल पुत्र प्रकाश चंद यादव निवासी फौलादपुर थाना शाहजहापुर जिला अलवर ने मामला दर्ज कराया था कि 4 अप्रैल को शाम को 7 बजे उसकी मोटरसाइकिल कृष्णा टावर नीमराना में खड़ी थी जिसको कोई व्यक्ति चोरी कर ले गया। नीमराना थाना अधिकारी प्रेम प्रकाश की गठित टीम के द्वारा उच्चाधिकारियों के निर्देशन में घटनास्थल कृष्णा टावर नीमराना के सीसीटीवी फुटेज खंगालने व हाईवे के टोल नाकों पर पूछताछ में सीसीटीवी चेकिंग संभावित तलाशी से 5 सितंबर को मुखबरी की सूचना से कृष्णा टावर के आसपास घूमने के दौरान संदीप कुमार निवासी शुक्ला वास थाना सरुण्ड जिला जयपुर ग्रामीण व सुमित कुमार निवासी बलावा थाना नरनौल सदर जिला महेंद्रगढ़ हरियाणा को दो बाईक को जप्त करते हुए गिरफ्तार किया गया।

जलझूलनी एकादशी पर डोलों में सवार होकर जल विहार के लिए निकले ठाकुरजी

मालपुरा, (निर्स)। जलझूलनी एकादशी के पावन पर्व पर मालपुरा शहर सहित उपखण्ड क्षेत्र में डोलों में सवार हो जल विहार को निकले ठाकुरजी के दर्शनों के लिए आस्था का सैलाब उमड़ पड़ा। शहर के प्रमुख सीतारामजी मंदिर के डोले की अगुवाही में शहर में सर्व समाज के छत्तीस मंदिरों से मखमली डोलों में सवार होकर बैण्ड की मधुर धुनों पर रामनाना थाना अधिकारी के साथ निकले ठाकुरजी के डोलों का अदभुत संगम सुभाष सकिंल पर हुआ। चार दिशाओं से निकली डोल यात्रा सुभाष सकिंल पर सामूहिक डोल यात्रा में तबदील हुई।

नगरपालिका अध्यक्ष सोनिया सोनी की और से पहली बार नवाचार करते हुए डोल यात्रा मार्ग में ग्रीन कालीन बिछाई गई। तो जंगल-जगह पुष्प वर्षा व जलपान की स्थल लगाई गईं। हिन्दू समरसता मंच द्वारा डोल यात्रा पर भव्य रूप दिया गया। सर्व समाज के ठाकुरजी के डोलों के निचे से निकलने के लिए



एकादशी पर मालपुरा में मखमली डोलों में सवार होकर जल विहार के लिए ठाकुरजी निकले जिन्हे देखने भक्त उमड़ें।

श्रद्धालुओं की लम्बी कतारें लगा सुगमता से दर्शनों की व्यवस्था की गई। ब्रह्म सरोवर व झालरा तालाब में जल विहार के बाद गणगोरी मैदान नीलकण्ठ महादेव मंदिर के सामने ठाकुरजी की सामूहिक संध्या आरती कर पुनः ठाकुरजी को मंदिरों में विराजमान किया

लंबी कतारों में लगकर ठाकुरजी का लिया आशीर्वाद

डिगीगढ़ में पर्यटन विभाग की ओर से हुये सांस्कृतिक कार्यक्रम

लंबी कतारों में लगकर ठाकुरजी का लिया आशीर्वाद

डिगीगढ़ में पर्यटन विभाग की ओर से हुये सांस्कृतिक कार्यक्रम

कल्याणजी महाराज को नोका विहार कराया गया। वही डिगीगढ़ परिसर में राजस्थान सरकार पर्यटन विभाग द्वारा सीताराम ट्रस्ट जयपुर व रामदास ट्रस्ट डिगी के सहयोग से रंगारंग सांस्कृतिक कार्यक्रम अलगोजा झांझ प्रतियोगिता का आयोजन हुआ। राजस्थान के सुप्रसिद्ध कलाकार मनराज दिवाना एण्ड पार्टी द्वारा दी गई प्रस्तुतियों पर हजारी की संख्या में मौजूद जनसमुह झूम उठे। तो विभिन्न क्षेत्रों से आई झोलक-झांझ पार्टी व कच्ची घौड़ी पार्टीयों ने अपनी कला का प्रदर्शन किया।